

# ఎమ్మెల్యే తెల్లం వెంకట్రావుకు అభినందనల వెల్లువ



భద్రాచలం, డిసెంబర్ 13: భద్రాచలం ఎమ్మెల్యే డాక్టర్ తెల్లం వెంకట్రావుకు అభినందనలు వెల్లువెత్తుతున్నాయి. ఆయనకు బుధవారం మిషన్ భగీరథ డీఈ ఏనురాజు పుష్పగుచ్ఛమిచ్చి అభినందనలు తెలిపారు.



బీబీడిపి కార్యాలయంలో ఎమ్మెల్యే డాక్టర్ తెల్లం వెంకట్రావును దుమ్ముగూడెం మండలం గౌరారం సర్పంచ్ సోడ జ్యోతి కలిశారు. స్వీట్ బాక్స్ అందజేసి అభినందనలు తెలిపారు.

## జాతీయ స్థాయి పోటీలకు

### హార్వెస్ట్ విద్యార్థుల ఎంపిక

ఖమ్మం ఎడ్యుకేషన్, డిసెంబర్ 13: సూల్ గేమ్స్ ఫెడరేషన్ నిర్వహించిన అండర్-17 క్రికెట్ పోటీల్లో, అండర్-19 అథ్లెటిక్స్ పోటీల్లో నగరంలోని హార్వెస్ట్ పాఠశాల విద్యార్థులు రాష్ట్ర స్థాయిలో ప్రతిభ కనబర్చి జాతీయస్థాయికి ఎంపికైనట్లు ప్రిన్సిపాల్ పార్వతిరెడ్డి బుధవారం తెలిపారు. పాఠశాల విద్యార్థులు శ్రీజన్, వైశాలి స్వర్ణ పతకాలు సాధించి మహారాష్ట్రలో జరిగే జాతీయస్థాయి పోటీలకు ఎంపికైనట్లు చెప్పారు. ప్రతిభ చూపిన విద్యార్థులను కర స్పాండెంట్ రవిమారుత్ అభినందించారు.

## ఎస్బీఐటీ విద్యార్థులు

### 21 మందికి ఫ్లైన్ మెంట్

ఖమ్మం ఎడ్యుకేషన్, డిసెంబర్ 13: నగరంలోని ఎస్బీఐటీ ఇంజనీరింగ్ కళాశాలలో నిర్వహించిన ప్రాంగణ నియామకాల్లో హైకీ కన్వల్టెన్సీకి 21 మంది విద్యార్థులు ఎంపికైనట్లు చైర్మన్ గుండాల కృష్ణ బుధవారం తెలిపారు. ఎంపికైన విద్యార్థులను కరస్పాండెంట్ డాక్టర్ ధాత్రి, ప్రిన్సిపాల్ రాజ్ కుమార్, అకడమిక్ డైరెక్టర్లు, అధ్యాపకులు అభినందించారు.

## రైతుల ఖాతాల్లో

### 'రైతుబంధు' జమ

దుమ్ముగూడెం, డిసెంబర్ 13: మండలంలోని రైతుల ఖాతాల్లో రైతుబంధు నగదును ప్రభుత్వం బుధవారం నుంచి జమ చేస్తున్నదని మండల వ్యవసాయాధికారి నవీన్ కుమార్ ఒక ప్రకటనలో తెలిపారు. మండలవ్యాప్తంగా మొత్తం 17,117 మంది రైతులకుగాను 3016 మందికి రూ. 96,81,945 జమ అయ్యాయని పేర్కొన్నారు.

## వణికిస్తున్న చలి

కరకూరగూడెం, డిసెంబర్ 13: ఏషియా వాసులను చలి గడగడ వణికిస్తున్నది. వారం రోజుల నుంచి చలి రోజు రోజుకూ తీవ్రమవుతున్నది. సాయంత్రం 5.00 గంటలకే చలి మొదలవుతున్నది. ఉదయం 8.00 గంటల వరకూ పొగ మంచు వీడడం లేదు. చలిని దూరం చేసేందుకు మంట వేస్తున్నారు. ముందున్న రోడ్డు, ఎదురుగా వస్తున్న వాహనాలు సరిగ్గా కనిపించకపోవడంతో వాహన చోదకులు అవస్థలు పడుతున్నారు.

## కోర్టుకు కుర్చీలు అందజేత

మణుగూరు టౌన్, డిసెంబర్ 13: మణుగూరు ఫస్ట్ క్లాస్ జ్యూడిషియల్ కోర్టుకు బార్ అసోసియేషన్ అధ్యక్షుడు మేదరమెట్ల శ్రీనివాస్ తన తండ్రి జ్ఞాపకార్థం బుధవారం 20 కుర్చీలను మెజిస్ట్రేట్ వెంకటేశ్వర్లు ద్వారా అందజేశారు. కార్యక్రమంలో బార్ అసోసియేషన్ సభ్యులు శైలజ, పద్మావతి, కవిత, రామ్మోహన్, జాడి చౌక్యారావు పాల్గొన్నారు.

## టీబీజీకేఎస్ ను గెలిపించండి

మణుగూరు టౌన్, డిసెంబర్ 13: కార్మికులను కంటికి రెప్పలా కాపాడుతున్న టీబీజీకేఎస్ ను గుర్తింపు సంఘం ఎన్నికల్లో గెలిపించాలని మణుగూరు ఏరియా ఉపాధ్యక్షుడు వూకంటి ప్రభాకర్ రావు కోరారు. ఆయన బుధవారం ఓసీ-4 గేట్ మీటింగ్ లో మాట్లాడారు. కార్మికులకు అనేక హక్కులతోపాటు వారసత్వ ఉద్యోగాలను టీబీజీకేఎస్ సాధించిందని అన్నారు. వందల మంది అండర్ గ్రౌండ్ ఫిట్టర్లు, ఎలక్ట్రిషియన్లకు సర్వీస్ ఉద్యోగోస్తులు ఇప్పించడం అన్నారు. టీబీజీకేఎస్ కృషితోనే అంబులెన్స్ అందుబాటులోకి వచ్చినట్లు చెప్పారు. కరెంటు చార్జీల రద్దు, మ్యాచింగ్ గ్రాంట్ పది రెట్లు పెంపు, 32 శాతం లాభాల వాటా, ప్రభుత్వ ఉద్యోగులతో సమానంగా వయోపరిమితి పెంపు తదితరాలన్నీ టీబీజీకేఎస్ కృషితోనే వచ్చాయని అన్నారు.



టీబీజీకేఎస్ లో చేరిన వారిని ఆహ్వానిస్తున్న ప్రభాకర్ రావు వీటిని కాపాడేందుకు కార్మికుల పక్షాన పోరాడే టీబీజీకేఎస్ ను గెలిపించాలని కోరారు. ఏపటియూసీ నుంచి టీబీజీకేఎస్ లో చేరిన కమిటీ ఆఫీసర్లు జోగారావు, రమేష్ కుండువాలా కప్పి సాదరంగా ఆహ్వానించారు. కేంద్ర డిప్యూటీ జనరల్ సెక్రటరీ అబ్దుల్ రహ్మాన్, నాయకులు వీరభద్రయ్య, ఎస్వీఎస్ఎస్ వర్మ, బానోత్ కృష్ణ, ఈసం శ్రీను తదితరులు పాల్గొన్నారు.

# క్రీడాకారులకు అభినందన, సన్మానం




విఘ్నేశ్వర్ ను సన్మానిస్తున్న జీఎం దుర్గం రామచందర్ మణుగూరు టౌన్, డిసెంబర్ 13: ఈ నెల 27న అండమాన్ నికోబార్ దీవుల్లో జరిగే జాతీయ స్థాయి ఫెడరేట్ పోటీలకు ఎంపికైన మణుగూరు మండలానికి చెందిన భద్రాద్రి పుట్టాల్ క్లబ్ క్రీడాకారుడు పి.సిద్ధి విఘ్నేశ్వర్ ను సింగరేణి ఏరియా జీఎం దుర్గం రామచందర్ బుధవారం అభినందించారు. అతడిని సన్మానించి, సోఫ్ట్వేర్ యూనిఫాం అందజేశారు. అధికారులు వీసం కృష్ణయ్య, డి.వెంకటేశ్వర్లు, రమేష్, జాన్ వెస్టి, ఆర్.శ్రీనివాస్, విఘ్నేశ్వర్ తండ్రి నాగ



అనిల్ కుమార్ ను అభినందిస్తున్న జీఎం రామచందర్ రాజు పాల్గొన్నారు. 'బంగారం ఎత్తిన' అనిల్ కుమార్ కు... మణుగూరు టౌన్, డిసెంబర్ 13: వెయిట్ లిఫ్టింగ్ 67.5 కేజీల విభాగంలో కోలిండియా స్థాయిలో గోల్డ్ మెడల్ సాధించిన మణుగూరు ఏరియా కేసీహెచ్పీ జనరల్ మజ్జార్ కోరం అనిల్ కుమార్ ను జీఎం దుర్గం రామచందర్ బుధవారం తన కార్యాలయంలో సన్మానించారు. మున్ముందు కూడా ఇలాగే రాణించాలని ఆకాంక్షించారు.

# తుపాన్ బాధిత రైతులు అధైర్యపడవద్దు



మణుగూరు టౌన్, డిసెంబర్ 13: తుపాన్ బాధిత రైతులెవ్వరూ అధైర్యపడవద్దని ఎమ్మెల్యే పాయం వెంకటేశ్వర్లు పాపం వెంకటేశ్వర్లు కోరారు. ఆయన బుధవారం పట్టణంలోని కాంగ్రెస్ పార్టీ కార్యాలయంలో విలేజ్ రులతో మాట్లాడారు. పంట నష్టాన్ని వ్యవసాయ అధికారిలు క్షేత్ర స్థాయిలో పరిశీలించి నివేదిక ఇస్తారని అన్నారు. కాంగ్రెస్ ప్రభుత్వం సప్ల పరిహారం ఇస్తుందని చెప్పారు. కాంగ్రెస్ గెలుపునకు కృషి చేసిన కాంగ్రెస్-మిత్రపక్షాల శ్రేణులకు, కార్మికులకు, ఓటర్లకు ధన్యవాదాలు తెలిపారు. కాంగ్రెస్ నాయకులు చందాసంతోష్, పీరినాకి నవీన్, కేవీ రావు పాల్గొన్నారు.



ఎమ్మెల్యే పాయం వెంకటేశ్వర్లును సన్మానిస్తున్న నాయకులు సభ్యుడు బొల్లోజు అయోధ్యాచారి మాట్లాడుతూ.. ప్రజాసమస్యల పరిష్కారానికి, పేద ప్రజల సంక్షేమానికి కృషి చేయాలని కోరారు. కాంగ్రెస్ పార్టీ నాయకులు చందా సంతోష్ కుమార్, కేవీ రావు, పువ్వుకాయల శంకర్, శివ, సీపీఐ నాయకులు సరెడ్డి పుల్లారెడ్డి, పాకాలపాటి చందు, కమటం వెంకటేశ్వరరావు, దుర్గాల సుధాకర్, జంగం మోహన్ రావు, ఆర్.లక్ష్మీనారాయణ తదితరులు పాల్గొన్నారు.

## ఎమ్మెల్యేకు సన్మానం

మణుగూరు టౌన్, డిసెంబర్ 13: పినపాక ఎమ్మెల్యే పాయం

## ఎన్నికల హామీలను నెరవేర్చాలి

పినపాక, డిసెంబర్ 13: ఎన్నికల్లో ప్రజలకు ఇచ్చిన హామీలన్నింటినీ కాంగ్రెస్ ప్రభుత్వం నెరవేర్చాలని సీపీఎం మండల కన్వీనర్ నిమ్మల వెంకన్న డిమాండ్ చేశారు. ఆయన బుధవారం ఈబయ్యారం అడ్డోడెల్ పార్టీ మండల స్థాయి

సమావేశంలో మాట్లాడారు. రాష్ట్ర అభివృద్ధి విషయంలో ప్రతిపక్షాల సూచనలు, అభిప్రాయాలను ప్రభుత్వం తీసుకోవాలన్నారు. అపారంభంతో, నిర్లక్ష్యంగా వ్యవహరిస్తే ప్రజలపక్షాన సీపీఎం పోరాడుతుందని అన్నారు. నాయకులు, దుబ్బి గోపర్స్, మజిలీ నాగేష్, నట్టి శంకరయ్య పాల్గొన్నారు.

## ఉత్తర ద్వార దర్శనం

### టికెట్ల విక్రయానికి ప్రత్యేక కౌంటర్లు

భద్రాచలం, డిసెంబర్ 13: భద్రాచలం సీతారామచంద్రస్వామి ఆలయంలో ఉత్తర ద్వార దర్శనం టికెట్ల విక్రయానికి ప్రత్యేక కౌంటర్లు ఏర్పాటు చేసినట్లు దేవస్థానం కార్యనిర్వహణాధికారి ఎల్.రమాదేవి ఒక ప్రకటనలో తెలిపారు. స్థానిక ఆర్డీవో కార్యాలయంలో, ఆలయ మెయిన్ కౌంటర్ వద్ద, సీఆర్ కార్యాలయం వద్ద, ట్రిబ్లీ సెంటర్ లోని సీఆర్ కార్యాలయం వద్ద ఈ ప్రత్యేక కౌంటర్లు ఏర్పాటు చేసినట్లు వివరించారు. రూ.2,000ల విషవీ సెక్టార్ టికెట్లు 290, రూ.1000ల సెక్టార్-ఎ టికెట్లు 141, రూ.500ల సెక్టార్-బీ టికెట్లు 537, రూ.500 సెక్టార్-డి టికెట్లు 93, రూ.250ల సెక్టార్-ఈ టికెట్లు 367 మాత్రమే ఉన్నాయని వెల్లడించారు.

## పాఠశాలకు ఫ్యాన్లు అందజేత



ఫ్యాన్లు అందిస్తున్న పూర్వ విద్యార్థులు

అశ్వాపురం, డిసెంబర్ 13: స్థానిక జిల్లా పరిషత్ ప్రాథమిక పాఠశాలకు 1992-93 పదోతరగతి విద్యార్థులైన కొర్రకుంట శ్రీనివాసరావు, తాడబోయిన వెంకటేశ్వర్లు, రవికుమార్, హెబీ వాటర్ ఫాంట్ రిటైర్డ్ ఉద్యోగి లక్ష్మీప్రసాద్ బుధవారం నాలుగు సీలింగ్ ఫ్యాన్లను అందించారు. తాడబోయిన వెంకటేశ్వర్లు-యశోద దంపతులు రూ.1,000 ఇచ్చారు. వీరికి ప్రధానోపాధ్యాయురాలు యోగితావేణి, ఉపాధ్యాయులు శేషాచార్యులు, ప్రశాంతికుమారి, జ్యోతి, నాగభూషణం, శేఖర్, పద్మజకుమారి కృతజ్ఞతలు తెలిపారు.

## మంత్రి పొంగులేటికి శుభాకాంక్షలు



మంత్రి పొంగులేటితో శ్రీవాణి దంపతులు

కరకూరగూడెం, డిసెంబర్ 13: రెవెన్యూ, సమాచార, గృహ నిర్మాణ శాఖల మంత్రి పొంగులేటి శ్రీనివాసరెడ్డిని బుధవారం హైదరాబాద్ లోని ఆయన నివాసంలో సమీక్షించి సర్పంచ్ పోలెటోయిన శ్రీవాణి-తిరుపతయ్య దంపతులు కలిసి శుభాకాంక్షలు తెలిపారు. శాలువా కప్పి సత్కరించారు. కాంగ్రెస్ పార్టీ మండల నాయకులు పాల్గొన్నారు.

## ప్రజల సంక్షేమానికి బీఆర్ఎస్ కృషి



మాట్లాడుతున్న రేగా కాంతారావు

మణుగూరు టౌన్, డిసెంబర్ 13: ప్రజల సంక్షేమానికి బీఆర్ఎస్ కృషి చేస్తుందని, వారి పక్షాన పోరాడుతుందని ఆ పార్టీ జిల్లా అధ్యక్షుడు, మాజీ ఎమ్మెల్యే, రేగా కాంతారావు అన్నారు. ఆయన బుధవారం పార్టీ స్థానిక కార్యాలయంలో నియోజకవర్గ స్థాయి నాయకులతో సమీక్షా సమావేశం నిర్వహించారు. కాంగ్రెస్ ఇచ్చిన ఎన్నికల హామీలను రేపంకేరెడ్డి ప్రభుత్వం నెరవేర్చకుంటే బీఆర్ఎస్ పోరాడుతుందని అన్నారు.

## చిన్న అరుణాచలంలో అన్న ప్రసాదం

దుమ్ముగూడెం, డిసెంబర్ 13: కార్మిక మాసం చివరి రోజు బుధవారం మండలంలోని నరసాపురం ద్వారా జ్యోతిర్లింగ క్షేత్రం(చిన్న అరుణాచలం) లో భక్తులకు ఆలయ కమిటీ వ్యవస్థాపకుడు శివనాగస్వామి అన్న ప్రసాదం అందించారు. స్వామి వారిని భక్తులు పూజించి ప్రసాదం స్వీకరించారు.

## పర్యావరణాన్ని కాపాడాలి

సారపాక, డిసెంబర్ 13: పర్యావరణాన్ని కాపాడేందుకు బీబీసీ పీఎన్పీడి యాజమాన్యం చర్యలు చేపట్టాలని న్యూడెమోక్రసీ నాయకుడు పున్నం చంద్ డిమాండ్ చేశారు. బీబీసీ కర్నూటం కారణంగా కొన్ని గ్రామాల్లో గత 45 ఏళ్లుగా పొలాలు, పశువులు కాలుష్య కోరల్లో చిక్కుకున్నాయని, ప్రజలు అనారోగ్యంతో బాధపడుతున్నారని ఆవేదన వ్యక్తం చేశారు. ఆయన బుధవారం సారపాకలో పార్టీ సమావేశంలో మాట్లాడారు.